

Απολλωνίου Ῥοδίου, *Αργοναυτικά*¹

A. Βιβλίο Α', Προοίμιο, Στ. 1-22:

Ἀρχόμενος σέο, Φοῖβε, παλαιγενέων κλέα φωτῶν
μνήσομαι, οἱ Πόντοιο κατὰ στόμα καὶ διὰ πέτρας
Κυανέας βασιλῆος ἐφημοσύνη Πελῖαο
χρῦσειον μετὰ κῶας εὐζυγον ἤλασαν Ἀργώ.

Τοίην γὰρ Πελῆς φάτιν ἔκλυεν, ὥς μιν ὀπίσω
μοῖρα μένει στυγερή, τοῦδ' ἀνέρος, ὄντιν' ἴδοιτο
δημόθεν οἰοπέδιλον, ὑπ' ἐννεσίησι δαμῆναι.

5

δηρὸν δ' οὐ μετέπειτα τεῆντ' κατὰ βᾶξιν Ἰήσων
χειμερίοιο ῥέεθρα κίων διὰ ποσσὶν Ἀναύρου
ἄλλο μὲν ἐξεσάωσεν ὑπ' ἰλύος, ἄλλο δ' ἐνερθεν
κάλλιπεν αὐθι πέδιλον ἐνισχόμενον προχοῆσιν.

10

ἴκετο δ' ἐς Πελίην αὐτοσχεδὸν ἀντιβολήσων
εἰλαπίνης, ἦν πατρὶ Ποσειδάωνι καὶ ἄλλοις
ῥέζε θεοῖς, Ἥρης δὲ Πελαγίδος οὐκ ἀλέγιζεν.

αἴψα δὲ τόνγ' ἐσιδὼν ἐφράσσατο, καὶ οἱ ἄεθλον
ἐντυε ναυτιλῆς πολυκηδέος, ὄφρ' ἐνὶ πόντῳ
ἦε καὶ ἀλλοδαποῖσι μετ' ἀνδράσι νόστον ὀλέσσει.

15

Νῆα μὲν οὖν οἱ πρόσθεν ἐπικλείουσιν αἰοῖοι
Ἄργον Ἀθηναίης καμέειν ὑποθημοσύνησιν.

νῦν δ' ἂν ἐγὼ γενεὴν τε καὶ οὖνομα μυθησαίμην
ἠρώων, δολιχῆς τε πόρους ἀλός, ὅσσα τ' ἔρεξαν

20

¹ Προέλευση κειμένου: Seaton, R. C. επιμ. 1900, *Apollonii Rhodii Argonautica*, Oxonii: E typographeo Clarendoniano.

πλαζόμενοι· Μοῦσαι δ' ὑποφήτορες εἶεν ἀοιδῆς.

B. Βιβλίο Α', Ο απόπλους της Αργούς, Στ. 536-558:

οἱ δ', ὥστ' ἠΐθεοι Φοῖβω χορὸν ἢ ἐνὶ Πυθοῖ
ἢ που ἐν Ὀρτυγίῃ, ἢ ἐφ' ὕδασι νηυσὶν Ἰσμηνοῖο
στησάμενοι, φόρμιγγος ὑπαὶ περὶ βωμὸν ὀμαρτῆ
ἐμμελέως κραιπνοῖσι πέδον ῥήσσωσι πόδεσσι·

ὥς οἱ ὑπ' Ὀρφῆος κιθάρῃ πέπληγον ἐρετμοῖς **540**

πόντου λάβρον ὕδωρ, ἐπὶ δὲ ῥόθια κλύζοντο·

ἀφρῶ δ' ἔνθα καὶ ἔνθα κελαϊνὴ κήκιεν ἄλμη
δεινὸν μορμύρουσα ἐρισθενέων μένει ἀνδρῶν.

στράπτε δ' ὑπ' ἠελίῳ φλογὶ εἵκελα νηὸς ἰούσης

τεύχεα· μακρὰ δ' αἰὲν ἐλευκαίνοντο κέλευθοι, **545**

ἀτραπὸς ὡς χλοεροῖο διεειδομένη πεδίῳ.

πάντες δ' οὐρανόθεν λεῦσσον θεοὶ ἡματι κείνῳ

νηῶν καὶ ἡμιθέων ἀνδρῶν μένος, οἱ τότε ἄριστοι

πόντον ἐπιπλώεσκον· ἐπ' ἀκροτάτησι δὲ νύμφαι

Πηλιάδες κορυφῆσιν ἐθάμβεον εἰσορόωσαι **550**

ἔργον Ἀθηναίης Ἰτωνίδος, ἣ δὲ καὶ αὐτοὺς

ἥρωας χεῖρεσσιν ἐπικραδόντας ἐρετμά.

αὐτὰρ ὄγ' ἐξ ὑπάτου ὄρεος κίεν ἄγχι θαλάσσης

Χείρων Φιλλυρίδης, πολιῆ δ' ἐπὶ κύματος ἀγῆ

τέγγε πόδας, καὶ πολλὰ βαρεῖη χειρὶ κελεύων, **555**

νόστον ἐπευφήμησεν ἀκηδέα νισσομένοισιν.

σὺν καὶ οἱ παράκοιτις ἐπωλένιον φορέουσα

Πηλεΐδην Ἀχιλῆα, φίλῳ δειδίσκετο πατρί.

Γ. Βιβλίο Γ', Προοίμιο, Στ. 1-5:

Εἰ δ' ἄγε νῦν, Ἐρατώ, παρὰ θ' ἴστασο, καὶ μοι ἔνισπε,

ἔνθεν ὅπως ἐς Ἴωλκὸν ἀνήγαγε κῶας Ἰήσων

Μηδείης ὑπ' ἔρωτι. σὺ γὰρ καὶ Κύπριδος αἴσαν

ἔμμορες, ἀδμῆτας δὲ τεοῖς μελεδήμασι θέλγεις

παρθενικάς· τῷ καί τοι ἐπήρατον οὖνομ' ἀνήπται.

Δ. Βιβλίο Γ', Το δῆλημα της Μήδειας, Στ. 744-803:

Νύξ μὲν ἔπειτ' ἐπὶ γαῖαν ἄγεν κνέφρας· οἱ δ' ἐνὶ πόντῳ

ναῦται εἰς Ἑλίκην τε καὶ ἀστέρας Ὠρίωνος 745

ἔδρακον ἐκ νηῶν· ὕπνοιο δὲ καὶ τις ὀδίτης

ἤδη καὶ πυλαωρὸς ἐέλδετο· καὶ τινα παίδων

μητέρα τεθνεώτων ἀδινὸν περὶ κῶμ' ἐκάλυπτεν·

οὐδὲ κυνῶν ὑλακὴ ἔτ' ἀνὰ πτόλιν, οὐ θρόος ἦεν

ἠχίης· σιγὴ δὲ μελαινομένην ἔχεν ὄρφνην. 750

ἀλλὰ μάλ' οὐ Μήδειαν ἐπὶ γλυκερὸς λάβεν ὕπνος.

πολλὰ γὰρ Αἰσονίδαο πόθῳ μελεδήματ' ἔγειρεν

δειδυῖαν ταύρων κρατερὸν μένος, οἷσιν ἔμελλεν

φθίσθαι ἀεικελίῃ μοίρῃ κατὰ νεῖον Ἄρηος.

πυκνὰ δὲ οἱ κραδίῃ στηθέων ἔντοσθεν ἔθυιεν, 755

ἠελίου ὥς τίς τε δόμοις ἐνιπάλλεται αἶγλη

ὔδατος ἐξανιοῦσα, τὸ δὴ νέον ἠὲ λέβητι

ἠέ που ἐν γαυλῷ κέχυται· ἠ δ' ἔνθα καὶ ἔνθα

ὠκέῃ στροφάλιγγι τινάσσεται αἰσσοῦσα·

ὥς δὲ καὶ ἐν στήθεσσι κέαρ ἐλελίζετο κούρης. 760

δάκρυ δ' ἀπ' ὀφθαλμῶν ἐλέφ' ῥέεν· ἔνδοθι δ' αἰεὶ

τεῖρ' ὀδύνη σμύχουσα διὰ χροός, ἀμφὶ τ' ἀραιὰς

ἶνας καὶ κεφαλῆς ὑπὸ νεῖατον ἰνίον ἄχρις,

ἔνθ' ἀλεγεινότατον δύνει ἄχος, ὀππότη' ἀνίας

ἀκάματοι προπίδεςσιν ἐνισκίμψωσιν Ἔρωτες. 765

φῆ δὲ οἱ ἄλλοτε μὲν θελκτῆρια φάρμακα ταύρων

δώσεμεν, ἄλλοτε δ' οὔτι· καταφθίσθαι δὲ καὶ αὐτῆ·

αὐτίκα δ' οὔτ' αὐτῆ θανέειν, οὐ φάρμακα δώσειν,

ἀλλ' αὐτῶς εὐκηλος ἔην ὀτλησέμεν ἄτην.

ἐζομένη δῆπειτα δοάσσατο, φώνησέν τε· 770

«Δειλὴ ἐγώ, νῦν ἔνθα κακῶν ἢ ἔνθα γένωμαι;
 πάντη μοι φρένες εἰσὶν ἀμήχανοι· οὐδέ τις ἀλκὴ
 πῆματος· ἀλλ' αὐτως φλέγει ἔμπεδον· ὡς ὄφελόν γε
 Ἀρτέμιδος κραιπνοῖσι πάρος βελέεσσι δαμῆναι,
 πρὶν τόνγ' εἰσιδέειν, πρὶν Ἀχαιίδα γαῖαν ἰκέσθαι **775**
 Χαλκιόπης υἱίας· τοὺς μὲν θεὸς ἢ τις Ἑρινὺς
 ἄμμι πολυκλαύτους δεῦρ' ἤγαγε κεῖθεν ἀνίας.
 φθίσθω ἀεθλεύων, εἴ οἱ κατὰ νειὸν ὀλέσθαι
 μοῖρα πέλει· πῶς γὰρ κεν ἐμοὺς λελάθοιμι τοκῆας
 φάρμακα μησαμένη; ποῖον δ' ἐπὶ μῦθον ἐνίψω; **780**
 τίς δὲ δόλος, τίς μῆτις ἐπίκλοπος ἔσσετ' ἀρωγῆς;
 ἢ μιν ἀνευθ' ἐτάρων προσπτύξομαι οἶον ἰδοῦσα;
 δύσμορος· οὐ μὲν ἔολπα καταφθιμένοιο περ ἔμπης
 λωφήσειν ἀχέων· τότε δ' ἂν κακὸν ἄμμι πέλοιτο,
 κεῖνος ὅτε ζωῆς ἀπαμείρεται· ἐρρέτω αἰδῶς, **785**
 ἐρρέτω ἀγλαῖη· ὁ δ' ἐμῆ ἰότητι σαωθεῖς
 ἀσκηθῆς, ἵνα οἱ θυμῷ φίλον, ἔνθα νέοιτο.
 αὐτὰρ ἐγὼν αὐτῆμαρ, ὅτ' ἐξανύσειεν ἀεθλον,
 τεθναῖην, ἢ λαμὸν ἀναρτήσασα μελάθρῳ,
 ἢ καὶ πασσαμένη ῥαιστήρια φάρμακα θυμοῦ. **790**
 ἀλλὰ καὶ ὥς φθιμένη μοι ἐπιλλίξουσιν ὀπίσσω
 κερτομίας· τηλοῦ δὲ πόλις περὶ πᾶσα βοήσει
 πότημον ἐμόν· καὶ κέν με διὰ στόματος φορέουσαι
 Κολχίδες ἄλλυδις ἄλλαι ἀεικέα μωμήσονται·
 ἥτις κηδομένη τόσον ἀνέρος ἄλλοδαποῖο **795**
 κάτθανεν, ἥτις δῶμα καὶ οὐς ἤσχυνε τοκῆας,
 μαργοσύνη εἷξασα· τί δ' οὐκ ἐμόν ἔσσεται αἰσχός;
 ὦ μοι ἐμῆς ἄτης· ἢ τ' ἂν πολὺ κέρδιον εἶη
 τῆδ' αὐτῆ ἐν νυκτὶ λιπεῖν βίον ἐν θαλάμοισιν
 πότημῳ ἀνώιστῳ, κάκ' ἐλέγχεα πάντα φυγοῦσαν, **800**
 πρὶν τάδε λωβήεντα καὶ οὐκ ὀνομαστὰ τελέεσαι.»

Ἦ, καὶ φωριαμὸν μετεκίαθεν, ἧ ἔνι πολλὰ
φάρμακά οἱ, τὰ μὲν ἐσθλά, τὰ δὲ ῥαιστήρι', ἔκειτο.

Ε. Βιβλίο Δ', Προοίμιον, Στ. 1-5:

Αὐτὴ νῦν κάματόν γε, θεά, καὶ δήνεα κούρης
Κολχίδος ἔννεπε, Μοῦσα, Διὸς τέκος. ἧ γὰρ ἔμοιγε
ἀμφασίη νόος ἔνδον ἐλίσσεται ὄρμαίνοντι,
ἧ ἔμεν ἄτης πῆμα δυσίμερον, ἧ τόγ' ἐνίσπω
φύζαν ἀεικελίην, ἧ κάλλιπεν ἔθνεα Κόλχων.

ΣΤ. Βιβλίο Δ', Η ἀπόκτηση του χρυσόμαλλου δέρατος, Στ. 109-211:

Ἦμος δ' ἀνέρες ὕπνον ἀπ' ὀφθαλμῶν ἐβάλοντο
ἀγρόται, οἳ τε κύνεσσι πεποιθότες οὔποτε νύκτα **110**

ἄγχαυρον κνώσσουσιν, ἀλευάμενοι φάος ἡοῦς,
μὴ πρὶν ἀμαλδύνη θηρῶν στίβον ἠδὲ καὶ ὀδμήν
θηρείην λευκῆσιν ἐνισκίμψασα βολῆσιν·

τῆμος ἄρ' Αἰσονίδης κούρη τ' ἀπὸ νηὸς ἔβησαν
ποιήεντ' ἀνὰ χῶρον, ἵνα κριοῦ καλέονται **115**

εὐναί, ὅθι πρῶτον κεκμηότα γούνατ' ἔκαμψεν,
νώτοισιν φορέων Μινυήιον υἱ' Ἀθάμαντος.

ἐγγύθι δ' αἰθαλόεντα πέλεν βωμοῖο θέμεθλα,
ὄν ῥά ποτ' Αἰολίδης Διὶ Φυξίῳ εἶσατο Φρίξος,
ῥέζων κείνο τέρας παγχρύσειον, ὥς οἱ ἔειπεν **120**

Ἑρμείας πρόφρων ξυμβλήμενος. ἔνθ' ἄρα τούσγε
Ἄργου φραδμοσύνησιν ἀριστῆες μεθέηκαν.

τῷ δὲ δι' ἀτραπιτοῖο μεθ' ἱερὸν ἄλλος ἵκοντο,
φηγὸν ἀπειρεσίην διζημένω, ἧ ἔπι κῶας
βέβλητο, νεφέλη ἐναλίγκιον, ἧ τ' ἀνιόντος **125**

ἠελίου φλογερῆσιν ἐρεύθεται ἀκτίνεσσιν.

αὐτὰρ ὁ ἀντικρὺ περιμήκεα τείνετο δειρῆν

ὀξὺς ἀπνοιῖσιν προῖδων ὄφιν ὀφθαλμοῖσιν

νισσομένους, ροίζει δὲ πελώριον· ἀμφὶ δὲ μακρὰ
ἠιόνες ποταμοῖο καὶ ἄσπετον ἴαχεν ἄλσος. **130**

ἔκλυον οἱ καὶ πολλὸν ἕκασ Τιτηνίδος Αἴης
Κολχίδα γῆν ἐνέμοντο παρὰ προχοῆσι Λύκοιο,
ὅς τ' ἀποκιδνάμενος ποταμοῦ κελάδοντος Ἀράξεω
Φάσιδι συμφέρεται ἱερὸν ῥόον· οἱ δὲ συνάμφω
Καυκασίην ἄλαδ' εἰς ἐν ἐλαυνόμενοι προχέουσιν. **135**

δείματι δ' ἐξέγροντο λεχωίδες, ἀμφὶ δὲ παισὶν
νηπιάχοις, οἳ τέ σφιν ὑπ' ἀγκαλίδεσσιν ἴαυον,
ροίζω παλλομένοις χεῖρας βάλλον ἀσχαλώσασαι
ὡς δ' ὅτε τυφομένης ὕλης ὕπερ αἰθαλόεσσαι
καπνοῖο στροφάλιγγες ἀπειρίτοι εἰλίσσονται, **140**

ἄλλη δ' αἰψ' ἑτέρῃ ἐπιτέλλεται αἰὲν ἐπιπρὸ
νειόθεν εἰλίγγοισιν ἐπήρορος ἐξανιοῦσα·
ὡς τότε κείνο πέλωρον ἀπειρεσίας ἐλέλιξεν
ῥυμβόνας ἀζαλήσιν ἐπηρεφείας φολίδεσσιν.
τοῖο δ' ἐλίσσομένοιο κατ' ὄμματα νίσσετο κούρη, **145**

Ἵπνον ἀοσητήρα, θεῶν ὕπατον, καλέουσα
ἠδέϊη ἐνοπιῇ, θέλξαι τέρας· αὐτὴ δ' ἄνασσαν
νυκτιπόλον, χθονίην, εὐαντέα δοῦναι ἐφορμήν.
εἶπετο δ' Αἰσονίδης πεφοβημένος, αὐτὰρ ὅγ' ἤδη
οἴμη θελγόμενος δολιχὴν ἀνελύετ' ἄκανθαν **150**

γηγενέος σπείρης, μήκυνε δὲ μυρία κύκλα,
οἷον ὅτε βληχροῖσι κυλινδόμενον πελάγεσσιν
κῦμα μέλαν κωφόν τε καὶ ἄβρομον· ἀλλὰ καὶ ἔμπης
ὑψοῦ σμερδαλέην κεφαλὴν μενέαιεν ἀείρας
ἀμφοτέρους ὀλοῆσι περιπτύξαι γενύεσσιν. **155**

ἠ δέ μιν ἀρκεύθοιο νέον τετμηότι θαλλῶ
βάπτουσ' ἐκ κυκεῶνος ἀκήρατα φάρμακ' αἰδαῖς,
ῥαῖνε κατ' ὀφθαλμῶν· περὶ τ' ἀμφὶ τε νήριτος ὀδμή
φαρμάκου ὕπνον ἔβαλλε· γένυν δ' αὐτῇ ἐνὶ χώρῃ

θῆκεν ἐρεισάμενος· τὰ δ' ἀπείρονα πολλὸν ὀπίσσω **160**
 κύκλα πολυπρόμοιο διέξ ὕλης τετάνυστο.
 ἔνθα δ' ὁ μὲν χρύσειον ἀπὸ δρυὸς αἶνυτο κῶας,
 κούρης κεκλομένης· ἡ δ' ἔμπεδον ἔστηνῖα
 φαρμάκῳ ἔψηχεν θηρὸς κάρη, εἰσόκε δὴ μιν
 αὐτὸς ἔην ἐπὶ νῆα παλιντροπάασθαι Ἴησων **165**
 ἦνωγεν, λεῖπεν δὲ πολύσκιον ἄλσος Ἄρηος.
 ὡς δὲ σεληναίην διχομήνιδα παρθένος αἴγλην
 ὑψόθεν ἐξανέχουσαν ὑπωροφίου θαλάμοιο
 λεπταλέῳ ἑάνῳ ὑποῖσχεται· ἐν δέ οἱ ἦτορ
 χαίρει δερκομένης καλὸν σέλας· ὡς τότε Ἴησων **170**
 γηθόσυνος μέγα κῶας ἑαῖς ἐναεῖρατο χερσίν·
 καὶ οἱ ἐπὶ ξανθῆσι παρηίσιν ἠδὲ μετώπῳ
 μαρμαρυγῇ ληνέων φλογὶ εἵκελον ἴζεν ἔρευθος.
 ὄσση δὲ ῥινὸς βοὸς ἦνιος ἢ ἐλάφοιο
 γίγνεται, ἦν τ' ἀγρῶσται ἀχαινέην καλέουσιν, **175**
 τόσσον ἔην πάντη χρύσειον ἐφύπερθεν ἄωτον.
 βεβρίθει λήνεσσιν ἐπηρεφές· ἠλιθα δὲ χθῶν
 αἰὲν ὑποπρὸ ποδῶν ἀμαρύσσετο νισσομένοιο.
 ἦιε δ' ἄλλοτε μὲν λαιῶ ἐπιειμένος ὦμῳ
 αὐχένος ἐξ ὑπάτοιο ποδηνεκές, ἄλλοτε δ' αὖτε **180**
 εἴλει ἀφασσόμενος· περὶ γὰρ δῖεν, ὄφρα ἔ μή τις
 ἀνδρῶν ἠὲ θεῶν νοσφίσσεται ἀντιβολήσας.
 Ἦὼς μὲν ῥ' ἐπὶ γαῖαν ἐκίδνατο, τοὶ δ' ἐς ὄμιλον
 ἴξον· θάμβησαν δὲ νέοι μέγα κῶας ἰδόντες
 λαμπόμενον στεροπῆ ἴκελον Διός. ὦρτο δ' ἕκαστος **185**
 ψαῦσαι ἐελδόμενος δέχθαι τ' ἐνὶ χερσίν ἐῆσιν.
 Αἰσονίδης δ' ἄλλους μὲν ἐρήτυε, τῷ δ' ἐπὶ φᾶρος
 κάββαλε νηγάτεον· πρύμνη δ' ἐνεεῖσατο κούρην
 ἀνθέμενος, καὶ τοῖον ἔπος μετὰ πᾶσιν ἔειπεν·
 «Μηκέτι νῦν χάζεσθε, φίλοι, πάτρηνδε νέεσθαι. **190**

ἤδη γὰρ χρειώ, τῆς εἵνεκα τήνδ' ἀλεγεινήν
 ναυτιλίην ἔτλημεν οἰζύι μοχθίζοντες,
 εὐπαλέως κούρης ὑπὸ δήνεσι κεκράανται.
 τὴν μὲν ἐγὼν ἐθέλουσαν ἀνάξομαι οἴκαδ' ἄκοιτιν
 κουριδίην· ἀτὰρ ὕμμες Ἀχαιῖδος οἰά τε πάσης **195**
 αὐτῶν θ' ὑμείων ἐσθλήν ἐπαρωγὸν ἐοῦσαν
 σώετε. δὴ γὰρ που, μάλ' οἴομαι, εἴσιν ἐρύξων
 Αἰήτης ὀμάδῳ πόντονδ' ἴμεν ἐκ ποταμοῖο.
 ἀλλ' οἱ μὲν διὰ νηός, ἀμοιβαδὶς ἀνέρος ἀνήρ
 ἐζόμενος, πηδοῖσιν ἐρέσσετε· τοὶ δὲ βοείας **200**
 ἀσπίδας ἡμίσεες, δῆλων θοὸν ἔχμα βολάων,
 προσχόμενοι νόστω ἐπαμύνετε. νῦν δ' ἐνὶ χερσὶν
 παῖδας εἰς πάτρην τε φίλην, γεραροὺς τε τοκῆας
 ἴσχομεν· ἡμετέρη δ' ἐπερείδεται Ἑλλάς ἐφορμῆ,
 ἠὲ κατηφείην, ἧ καὶ μέγα κῦδος ἀρέσθαι.» **205**
 Ὡς φάτο, δῦνε δὲ τεύχε' ἀρήϊα· τοὶ δ' ἰάχησαν
 θεσπέσιον μεμαῶτες. ὁ δὲ ξίφος ἐκ κολεοῖο
 σπασσάμενος πρυμναῖα νεῶς ἀπὸ πείσματ' ἔκοψεν.
 ἄγχι δὲ παρθενικῆς κεκορυθμένος ἰθυντῆρι
 Ἀγκαίῳ παρέβασκεν· ἐπείγετο δ' εἰρεσίη νηῦς **210**
 σπερχομένων ἄμοτον ποταμοῦ ἄφαρ ἐκτὸς ἐλάσσαι.